

# સહકારી હિલચાલના સિદ્ધાંતો.

II

17/2/25

લેખક

23/5/17

રતિલાલ નાથજીભાઈ ત્રિવેદી, બી. એ.,

ઑડીટર, કોઓપરેટીવ સોસાયટીઝ

પંચમહાલસ, ગાધરા.

(આન્ય નિધારણા અને સહકારી શરણી મંડળોના લેખક.)

પ્રકાશક,

બોમ્બે સેન્ટ્રલ કોઓપરેટીવ ઇન્સ્ટીટ્યુટ.

ગુજરાત વિભાગ તરફથી,

બી. એમ. જોશી, બી. એ.,

સહમંત્રી-ભરૂચ.

કિંમત એક આના.

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી કૌંપીરાઈટ-સંગ્રહ  
૧૩૮૪

આવૃત્તિ ૨ લી. ]      મન ૧૯૨૬.      [ પ્રત ૧૦૦૦.

અમદાવાદ-સલાપોસ રોડ,  
શ્રી “ ડાયમંડ જ્યુવેલી ” પ્રિન્ટિંગ પ્રેસમાં  
પરીખ દેવીદાસ હગનલાલે છાપ્યું.

ગુજરાત વિદ્યાપીઠ ગ્રંથાલય

[ ગુજરાતી કોપીરાઈટ વિભાગ ]

અનુક્રમાંક ૧૨૮૩૪ વર્ગીક

પુસ્તકનું નામ સદુદ્ધારી હિલચાલના સિદ્ધાંતો

વિષય શુદ્ધિ

## પ્રસ્તાવના.

---

જે ઉદ્દેશથી લેખકનું 'આમ્ય સુધારણા અને સહકારી શરારી મંડળી' નામનું પુસ્તક રચવામાં આવ્યું છે, તે જ ઉદ્દેશથી આ પુસ્તક પણ રચવામાં આવ્યું છે. દેશનો-ગુજરાતનો શિક્ષિત વર્ગ સહકારી હિલચાલના સિદ્ધાંતો અને સ્વરૂપથી થોડા શ્રમે પરિચિત થઈ શકે, તે હેતુથી લેખકે આ લઘુ પુસ્તક લખ્યું છે. પુસ્તક મંડળી-ઓના સભાસદોને અને ખાસ કરીને મંત્રીઓને ઉપયોગી થઈ પડશે એમ લેખક માને છે. સહકારી હિલચાલના સિદ્ધાંતો, સહકારી મંડળી અને 'જોઇન્ટ સ્ટોક કંપની'નો બેદ અથવા તફાવત, મંડળી-ઓનું વર્ગીકરણ વગેરે કેટલીક બાબતો, જેનો આ પુસ્તકમાં સમાવેશ કરવામાં આવ્યો છે, તે શિક્ષણ વર્ગોમાં અભ્યાસ કરનાર મંત્રીઓને ઉપયોગી થઈ પડે એ નિઃશંક છે. પુસ્તક ક્રોધ પણ રીતે સંપૂર્ણ તો નથી જ; તે માત્ર સહકારી હિલચાલ જેવી દેશહિત-કારક પ્રવૃત્તિ તરફ જનસમાજનું ધ્યાન ખેંચવાનો એક નમ્ર યત્ન છે.

૨. ના. ત્રિવેદી.

---

# સહકારી હિલચાલના સિદ્ધાંતો.



સહકાર શબ્દનો અર્થ તો સહુ ઠાઠ જાણે છે જ. સહકાર એટલે સાથે મળીને કાર્ય કરવું તે. પરંતુ સહકારી હિલચાલ અથવા સહકાર-પ્રવૃત્તિ એ શબ્દમાં સહકાર શબ્દનો અર્થ આ નથી. સહકારી હિલચાલ એક પ્રકારની વ્યાપારી—વ્યાપાર-વિષયક વ્યવસ્થા છે. એ વ્યવસ્થાનાં મુખ્ય લક્ષણો નીચે વર્ણવ્યાં છે.

સહકારી હિલચાલ શબ્દ વાપરવાથી જે વ્યાપારી વ્યવસ્થાનો નિર્દેશ થાય છે, તે વ્યવસ્થા અન્ય વ્યાપારી વ્યવસ્થાઓથી ભિન્ન છે. મોટી મોટી કંપનીઓ, જેમને 'જોઇન્ટ સ્ટોક કંપનીઓ' કહેવામાં આવે છે, તેઓમાં પણ એક પ્રકારની વ્યાપારી વ્યવસ્થા છે. સહકાર-પ્રવૃત્તિ શબ્દથી જે વ્યાપારી વ્યવસ્થા સમગ્ર થાય છે, તેમાં અને આ કંપનીઓની વ્યાપારી વ્યવસ્થામાં ઘણો તફાવત છે. કંપનીઓની સ્થાપનામાં મુખ્ય ઉદ્દેશ નફો કરવાનો હોય છે. હરકોઇ શખ્ત, જેની પાસે પૈસા હોય, તે, આ કંપનીઓના, પોતાની ઇચ્છામાં આવે તેટલા શેર ખરીદી શકે છે, અને તેવા દરેક શેર માટે તેને કંપનીની વ્યવસ્થામાં એક ભત આપવાનો અધિકાર પ્રાપ્ત થાય છે. વળી કંપની જે નફો કરે છે, તે નફો પણ, શેર ધારણ કરનારાઓને તેમણે ખરીદેલા શેરના પ્રમાણમાં વહેંચી આપવામાં આવે છે. આમ 'જોઇન્ટ સ્ટોક કંપનીઓ' મુડીવાનોનાં મંડળો છે; કેમકે જેની પાસે વધારે મુડી હોય તે જ કંપનીના વધારે શેર ખરીદી શકે છે, અને વધારે શેર ખરીદી, એટલે કંપનીની વ્યવસ્થામાં બીજા કરતાં તે પોતાનો અવાજ વધારે—વધારે પ્રમાણમાં—દાખલ કરાવી શકે છે, તેમજ કંપનીના નફાનો વધારે ભાગ પણ તેજ મેળવી શકે છે. સહકારી હિલચાલની વ્યાપારી વ્યવસ્થા આ પ્રકારની નથી. તે વ્યવસ્થામાં મુડીને પ્રધાન સ્થાન આપવામાં આવ્યું નથી, કેમકે સહકારી હિલચાલ ગરીબ

વર્ગની હિલચાલ છે, શ્રીમંત-તવંગર લોકો પોતાની મુઠીના જોરે ગરીબ વર્ગને તેમની મહેનતનો યોગ્ય બદલો મેળવતાં અટકાવે નહિ, અને પોતે પોતાની મહેનતનું બ્યાજખી ફળ મેળવી શકે, તેટલા માટે ગરીબ વર્ગ સહકારી હિલચાલનો આશ્રય લે છે. આમ સહકારી હિલચાલ ગરીબ વર્ગની હિલચાલ છે, અને તેથી તેમાં મુઠીને પ્રધાન સ્થાન આપવામાં આવ્યું નથી. તે વ્યવસ્થામાં મુઠીને બદલે વ્યક્તિને અને વ્યક્તિના ચારિત્ર્યને પ્રધાન સ્થાન આપવામાં આવ્યું છે. ‘જેઇન્ટ સ્ટોક કંપની’માં, જેની પાસે મુઠી હોય, અને શૅર ખરીદી શકે, તે જ દાખલ થાય છે, પરંતુ સહકારી મંડળીમાં, હરકાઇ મનુષ્ય જે ચારિત્ર્યવાન હોય, તે દાખલ થઇ શકે છે, પછી બહેને તે ગરીબ હોય. ‘જેઇન્ટ સ્ટોક કંપની’માં દાખલ થવાની લાયકાત માત્ર મુઠીથી—શૅર ખરીદવાની શક્તિથી જ મેળવાય છે. કંપનીના ચાલકો ( ડીરેક્ટર્સ ) શૅર ખરીદનારને ઓળખતા પશુ ન હોય, પરંતુ જે તેની પાસે મુઠી હોય, તો તે કંપનીનો શૅર બજારમાં ખરીદ કરી કંપનીના ભાગીદાર થઇ શકે છે. સહકારી મંડળીમાં આમ નથી. તે મંડળીમાં જેને દાખલ થવું હોય, તેણે વ્યવસ્થાપક પંચને અરજ કરવી પડે છે, અને પંચ જ્યારે તેને દાખલ કરવાની મંજૂરી આપે છે—અલબત્ત મુંદર ચારિત્ર્ય વિના પંચની મંજૂરી મળી શકતી નથી—ત્યારે જ તે દાખલ થઇ શકે છે. સહકારી મંડળીમાં દાખલ થનાર પાસે મુઠી હોવાની જરૂર નથી. મંડળીના શૅર ‘જેઇન્ટ સ્ટોક કંપની’ના શૅર જેવા, મોટા હોતા નથી. શૅરની રકમ નાની હોય છે, અને તે હપ્તે હપ્તે ખરી શકાય છે. આમ સહકારી મંડળીમાં મુઠીને બદલે વ્યક્તિને-ચારિત્ર્યવાન વ્યક્તિને પ્રધાન સ્થાન આપવામાં આવે છે. વ્યક્તિને પ્રધાન સ્થાન અપાય, એટલે મંડળીની વ્યવસ્થામાં દરેક વ્યક્તિનો સરખો અવાજ જ રાખી શકાય. આથી શૅર દીઠ મત આપવાનો અધિકાર નહિ આપતાં, સહકારી મંડળીમાં, પ્રત્યેક વ્યક્તિને-પ્રત્યેક સભાસદને-એક મત આપવાનો

અધિકાર આપવામાં આવે છે. મંડળીના કેષ સભાસદે પાંચ કે દસ શૈર ખરીદ કર્યા હોય, અને બીજાએ માત્ર એકજ શૈર ખરીદ્યો હોય, પરંતુ બન્ને એકજ મત આપી શકે છે, એટલે મંડળીની વ્યવસ્થામાં બન્નેનો અવાજ સરખો જ રહે છે. વળી, મંડળીનો કેષ એક સભાસદ વધારેમાં વધારે કેટલી રકમના શૈર ખરીદ કરી શકે, તે પણ સહકારી મંડળીમાં તો નક્કી જ કરેલું હોય છે. આથી મુદીના જોરે મંડળીમાંથી વધુ નફો મેળવનારને નિરાશ થવું પડે છે. આ ઉપરાંત એટલું યાદ રાખવાનું છે કે સહકારી મંડળીઓનો ઉદ્દેશ, 'જોઇન્ટ સ્ટોક કંપનીઓ' પેઠે, નફો કરવાનો નથી, પરંતુ સભાસદોની અમુક સેવા જ બજાવવાનો છે. આથી મંડળીઓના શૈર ધારણ કરનારાઓને, તેમના શૈર ઉપર, અમુક નક્કી કરેલા દરથી વધુ 'ડીવીડન્ડ'-બ્યાજ આપવામાં આવતું નથી. 'ડીવીડન્ડ' આપ્યા પછી જે કંઈ નફો રહે છે, તે મંડળીઓ સાથે લેવડદેવડ કરનારને, તેમણે કરેલી લેવડદેવડના પ્રમાણમાં, પાછો વહેંચી દેવામાં આવે છે. આમ સહકારી હિલચાલની વ્યાપારી વ્યવસ્થા અને 'જોઇન્ટ સ્ટોક કંપનીઓ'ની વ્યાપારી વ્યવસ્થામાં ધણો તફાવત છે.

'જોઇન્ટ સ્ટોક કંપનીઓ'ની વ્યાપારી વ્યવસ્થા અને સહકારી હિલચાલની વ્યાપારી વ્યવસ્થાનો તફાવત સમજવામાં આવે, તો પછી સહકારી હિલચાલની વ્યાપારી વ્યવસ્થા કયા સિદ્ધાંતો ઉપર રચવામાં આવી છે, તે સમજવું મુશ્કેલ નથી. 'જોઇન્ટ સ્ટોક કંપનીઓ'માં મુદીવાનો નફો મેળવવાના ઉદ્દેશથી જ બેગ થાય છે, જ્યારે સહકારી મંડળીઓમાં અમુક વ્યક્તિઓ પોતાની અમુક સામાન્ય જરૂરીયાત પૂરી પાડવા માટેજ એકત્ર થાય છે; નફો કરવા માટે નહિ. સામાન્ય જરૂરીયાત એ આ વ્યવસ્થાનું પહેલું તત્ત્વ છે, અને એકંથ બીજું તત્ત્વ છે. અમુક માણસોને પોતાના ધંધા માટે નાણાંની જરૂર હોય તો તેઓ સહકારી શરાણી મંડળી સ્થાપે છે, નાણાંની જરૂર એ એક સામાન્ય જરૂરીયાત છે, જે પૂરી પાડવા માટે મંડળીની

યોજના કરવામાં આવે છે, અને મંડળીની યોજના ઐક્ય વિના સંભવતી નથી. આમ સહકારી હિલચાલનાં બે મુખ્ય તત્ત્વો-સિદ્ધાંતો સામાન્ય જરૂરીયાત અને ઐક્ય છે. ત્રીજું તત્ત્વ-સિદ્ધાંત સમાનતા છે. આપણે જોયું કે સહકારી મંડળીઓમાં પ્રત્યેક સભાસદને એક મત આપવાનો હોય છે. કોઈ સભાસદે સ્વીકારેલી જવાબદારી ઓછી હોય, અને બીજાની જવાબદારી વધારે હોય, પણ બન્નેને મત આપવાનો અધિકાર એક સરખો જ હોય છે. આમ આ વ્યવસ્થામાં સમતા અથવા સમાનતાના સિદ્ધાંતનું પણ પાલન થાય છે. આથી સહકારી હિલચાલની વ્યાપાર-વિષયક વ્યવસ્થા મુખ્ય ત્રણ સિદ્ધાંતો પર રચાયેલી છે, જે સિદ્ધાંતો સામાન્ય જરૂરીયાત, ઐક્ય અને સમાનતા છે.

ઉપર જણાવેલા ત્રણ મુખ્ય સિદ્ધાંતો ઉપરાંત બીજાં પણ કેટલાંક તત્ત્વો આ વ્યાપારી વ્યવસ્થાની રચનામાં જોવામાં આવે છે. સહકારી મંડળીમાં જોડાયેલા શખ્સો જો કે એક બીજાને મદદ કરે છે તોપણ પ્રત્યેક વ્યક્તિએ પોતાની ઉન્નતિ માટે પોતે જ યત્ન કરવો પડે છે, સહકારી આમ્ય શરાફી મંડળીમાં જોડાયેલા જમીનદાર ખેડુતો જેઓ મંડળીમાં દાખલ થઈ પોતાની મિશ્કત પૂરતી જવાબદારી સ્વીકારે છે, તેઓ બીજા ગરીબ ખેડુતોને એક રીતે મદદ તો કરે છે જ, પરંતુ તે મદદ એવી રીતે આપવામાં નથી આવતી કે જેથી તેમને તે બીજાઓ માટે સહન કરવું પડે અથવા ખોવું પડે. દરેક માણસ મંડળીમાંથી જે કર્જ લે છે, તે તેને પોતાને જ ભરપાઈ કરવું પડે છે. આમ સહકારી હિલચાલની વ્યાપાર વિષયક વ્યવસ્થામાં પરસ્પર સહાય અને સ્વાઘ્ય એ બન્ને તત્ત્વો સુંદર રીતે શુદ્ધવામાં આવ્યાં છે.

૨૧. દેવ તેમના 'સહકારી હિલચાલના સિદ્ધાંતો અને તેનું શુદ્ધ સ્વરૂપ' નામના પુસ્તકમાં સહકારી હિલચાલની વ્યાખ્યા નીચે પ્રમાણે



“ સહકાર એવા પ્રકારની વ્યાપારી વ્યવસ્થા છે, કે જેમાં માણસો માણસ તરીકે-ચારિત્ર્યવાળાં પ્રાણી તરીકે સમતા-સરખા-પણુના ધોરણ ઉપર પોતે પોતાનું આર્થિક હિત સાધવા માટે સ્વેચ્છાથી જોડાય છે.” ‘આર્થિક હિત સાધવા માટે જોડાય છે’ એમ કહેવું તે કરતાં પોતાની સામાન્ય જરૂરીયાતો પૂરી પાડવા માટે જોડાય છે તેમ કહેવું વધારે યોગ્ય છે. બંધાણમાં સહકારી એન્ટીમૅલેરીયલ મંડળીઓ સ્થાપવામાં આવી છે. આ મંડળીઓમાં માણસો પોતાનું આર્થિક હિત સાધવા માટે જોડાતા નથી. તેઓ માત્ર પોતાનું અને જનસમાજનું આરોગ્ય જળવાય તે માટે એટલે કે પોતાની એક સામાન્ય જરૂરીયાત પૂરી પાડવા માટે જ જોડાય છે. આ ઉપરાંત આ વ્યાખ્યામાં એક બીજો સુધારો પણ આવશ્યક છે. સહકારી હિલચાલમાં તો ‘સર્વ દરેક માટે, અને દરેક સર્વ માટે’ હોય છે, એટલે કે સમાજે વ્યક્તિને મદદ કરવી પડે છે અને વ્યક્તિ સમાજની ઉન્નતિમાં પોતાનો ફાળો આપે છે. આ પરસ્પર સહાય કરવાનો સિદ્ધાંત જેના ઉપરથી ‘સહકાર’ અથવા ‘સહકારી હિલચાલ’ શબ્દ યોજવામાં આવ્યો છે, તે રા. દેવની વ્યાખ્યામાં સ્પષ્ટ જણાવવામાં આવ્યો નથી. આથી સહકારની વ્યાખ્યા નીચે પ્રમાણે કરવી યોગ્ય છે:—

સહકાર એવા પ્રકારની વ્યાપારી વ્યવસ્થા છે કે જેમાં, ચારિત્રવાન મનુષ્યો સમાનતાના ધોરણે પોતાની સામાન્ય જરૂરીયાતો પૂરી પાડવા માટે, એકત્ર કરીને, સ્વેચ્છાથી જોડાય છે, અને એક બીજાને સહાય કરીને તેમજ સાથે સાથે સ્વાશ્રયી રહીને, કેમકે પણું અયોગ્ય તુકસાન કર્યા વિના, પોતાનું હિત સાધે છે.

સહકારી હિલચાલને કેટલાક પરાંપકારી પ્રવૃત્તિ માની લે છે, પરંતુ આ માન્યતા ખોટી છે. સહકારમાં પરાંપકાર નથી-દાન નથી. સહકારી મંડળી સહાયકોને દાન આપતી નથી. તે નાણું ધીરે છે અને ધીરેહું

નાણું વ્યાજ સાથે વસુલ કરે છે. બીજી બાજુએ સહકારી મંડળી, મંડળીમાં થાપણ મૂકનારને પણ વ્યાજ આપે છે. મંડળી એક વ્યાપારી સંસ્થા છે અને વ્યાપારના નિયમાનુસાર તેની વ્યવસ્થા ચલાવવામાં આવે છે. દાન આપનારી-પરોપકારી સંસ્થાઓ લોકનું હિત ભાગ્યે જ કરી શકે છે દાન લેનાર અન્ન વસ્ત્ર વગેરે વિના મહેનતે મળવાથી નિરૂદ્ધી-સુરત થાય છે, અને છેવટે તેની અધિગતિ થાય છે. આથી ઉલટું, સહકારી સંસ્થાઓ લોકને સ્વાશ્રયી બનાવે છે, અને સ્વાશ્રયી સમાજ પોતાની ઉન્નતિ અવશ્ય સાધે છે.

સહકાર વ્યક્તિવાદ અને સમાજવાદ બન્નેથી ભિન્ન છે, ‘સખ સખકા સમાલ લેના’ એ સૂત્ર વ્યક્તિવાદનું છે. સહકારને આ સૂત્ર માન્ય નથી. તે તો ‘દરેક સર્વ માટે અને સર્વ દરેક માટે’ એજ શીખવે છે. બીજાને ભક્ષેદાનિ થાય પણ પોતાનો સ્વાર્થ સાંધી લેવો એ નીતિ-એ કાર્યપદ્ધતિ સહકારમાં નથી. સહકારમાં તો પ્રત્યેક માણસ બીજાને મદદ કરીને જ પોતાનું હિત સાધે છે. આમ સહકારમાં પરસ્પર મદદ કરવાની ભાવના છે, તે છતાંયે સહકાર સમાજવાદથી નિરાળો છે. સમાજવાદમાં તો વ્યક્તિને બીલકુલ સ્વતંત્રતા રહેતી નથી. વ્યક્તિ પોતાની મહેનતથી જે કંઈ કમાય છે-પ્રાપ્ત કરે છે, તે તેને પોતાને સંગ્રહી રાખવાનો અથવા ખર્ચવાનો અધિકાર નથી. સહકારમાં પ્રત્યેક વ્યક્તિ સ્વતંત્ર છે. પોતાની મહેનતથી તે જે કંઈ મેળવે છે, તેનો તે સંગ્રહ તેમજ ઉપભોગ પોતાની ઇચ્છાનુસાર કરી શકે છે. આમ સહકાર વ્યક્તિવાદ અને સમાજવાદ બન્નેથી ભિન્ન છે. ખરી રીતે તો સહકારમાં વ્યક્તિવાદ અને સમાજવાદ બન્નેનો “સુંદર વ્યવદાર સંયોગ” થાય છે, વ્યક્તિવાદનું વ્યક્તિ-સ્વાતંત્ર્ય અને સમાજવાદની એક બીજાને ઉપયોગી થઈ પડવાની ભાવના સહકારમાં જળવાઈ રહે છે. વ્યક્તિવાદની ‘દુઃખદાયક સ્પર્ધા’ અને સ્વાર્થપરાયણતા, અને સમાજવાદનો વ્યક્તિની સ્વતંત્રતાનો નાશ એ બન્ને તન્ને સહકારમાંથી જીટી જાય છે. આમ સહકારમાં વ્યક્તિવાદ

અને સમાજવાદનાં સારાં તત્ત્વોનું સુંદર મિશ્રણ થાય છે.

સહકારનાં તત્ત્વો વ્યવહારમાં કેવા બિન્ન બિન્ન સ્વરૂપમાં પ્રગટ થાય છે તે હવે આપણે જોઈએ. સહકારી હિલચાલમાં ત્રણ મુખ્ય હિલચાલ છે. એક હિલચાલ સાધન પૂરાં પાડનારી હિલચાલ કહેવાય છે, બીજી આહુકોને મદદ કરનારી હિલચાલ કહેવાય છે, અને ત્રીજી માલ ઉત્પન્ન કરનારાઓને અથવા કારીગરોને મદદ કરનારી હિલચાલ કહેવાય છે. સહકારી મંડળોએનું વર્ગીકરણ પણ આ ધોરણેજ કરવામાં આવે છે. જે મંડળોએ સાધન પૂરાં પાડવાનું કામ કરે છે, તેમનો સમાવેશ પહેલી હિલચાલમાં થાય છે. જે સહકારી મંડળોએ આહુકોને મદદ કરવાના ઉદ્દેશથી સ્થાપવામાં આવે છે, તેમનો સમાવેશ બીજી હિલચાલમાં થાય છે; અને ત્રીજી હિલચાલમાં, કારીગરોને અથવા માલ ઉત્પન્ન કરનારાઓને મદદ કરવા સ્થાપવામાં આવેલી મંડળોએનો સમાવેશ થાય છે. આમ સહકારનાં તત્ત્વો વ્યવહારમાં મુખ્ય ત્રણ દિશામાં પ્રગટ થાય છે.

પ્રથમ આપણે કારીગરોને મદદ કરનારી હિલચાલમાં જે મંડળોએનો સમાવેશ થાય છે, તે મંડળોએના ઉદ્દેશ અને તેમની કાર્યપદ્ધતિ તપાસીએ. આપણે વણકરોનો દાખલો લઈએ. કેટલાક વેપારીઓ વણકરોને શાળ, સુતર વગેરે જે કંઈ જોઈએ તે પૂરું પાડે છે, અને તેમને કાપડ વણવા બદલ અમુક મળુરી આપી, તેમની પાસે કપડું વણાવે છે. આમાં વણકરને માત્ર મળુરીજ મળે છે, બ્યારે વેપારીને કાપડના વેચાણનો નફો મળે છે. જો વણકરો સહકારી હિલચાલનો આશ્રય લે, તો તેમને તેમની મળુરી તો મળે જ, પરંતુ તે ઉપરાંત કાપડના વેચાણથી વેપારીને જે નફો મળે છે, તે પણ તેમને જ મળે. બારથી પંદર વણકરો ભેગા થઈ એક સહકારી મંડળી સ્થાપે, અને કરકસર કરી થોડું ધૈર્યું બંડોળ બેસાડે. આ બંડોળ ઉપરાંત તેમને જે કંઈ રકમ જોઈએ

તે મંડળી કળે લાઇ શકે. આ રકમમાંથી મંડળી સુતર સામઠું ખરીદે, અને અમુક મજૂરી ઠરાવી, વણુવા માટે સભાસદોને આપે. કાપડ તૈયાર થાય એટલે મંડળી તે કાપડનું વેચાણ કરે, અને જે કંઈ નફો થાય, તેમાંથી પ્રથમ કળે લીધેલાં નાણાંનું વ્યાજ આપી દે, તેમજ શેર ઉપર પણ અમુક મુકરર કરેલા દરે વ્યાજ આપે. ખર્ચ કઢાડતાં બાકી જે નફો રહે તે સભાસદોને તેમણે કરેલા કામના-મહેનતના પ્રમાણમાં વહેંચી આપે. આમ મંડળીથી વણુકર-કારીગરોને પોતાની મહેનતનું વ્યાજબી ફળ મળી રહે. એક બીજો કંસારાનો દાખલો લઇએ. કેટલાક વેપારીઓ તાંબા અને પીત્તળનાં પતરાં ખરીદી તે કારીગરોને ઘડવા આપે છે. કારીગરોને તેમના કામ બદલ માત્ર મજૂરીજ આપવામાં આવે છે. પતરાંના ઘાટ તૈયાર થાય એટલે વેપારી તેનું વેચાણ કરે છે, અને તેમાંથી સારો નફો મેળવે છે. જો આ કંસારા-કારીગરો પાસે નાણું હોય, તો તો તેઓ પોતેજ પતરાં ખરીદી, તેના ઘાટ ઘડી, તેનું વેચાણ કરી સારો નફો મેળવે, પરંતુ તેઓની પાસે મુઠી નહિ હોવાથી, તેઓને માત્ર મજૂરીજ મળે છે. જો આ કંસારા-કારીગરો કરકસર કરી થોડું શેરનું બંડોળ બેચું કરે, અને એક મંડળી સ્થાપે, તો તેમની નાણાં સંબંધી મુશ્કેલી દૂર થાય. મંડળી કારીગરોને પતરાં પૂરાં પાડે, અને જ્યારે તે પતરાંના ઘાટ ઘડાય, ત્યારે તેનું વેચાણ કરે. આ વેચાણથી કારીગરોને તેમની મજૂરી ઉપરાંત, માલના વેચાણનો નફો પણ મળે. આમ સહકારી હિલચાલ ગરીબ કારીગર વર્ગને તેની મહેનતનો યોગ્ય બદલો અપાવવામાં ઉપયોગી થઈ પડે છે.

જેમ કારીગર વર્ગ માટે મંડળીઓ સ્થાપી શકાય છે, તેમ મજૂર વર્ગ માટે પણ મંડળીઓ સ્થાપી શકાય છે. જંગલ કાપવાના અથવા રસ્તા બાંધવાના જે 'કોન્ટ્રેક્ટર્સ' અથવા 'કોન્ટ્રેક્ટર્સ'ને આપવામાં આવે છે, તે મજૂરોની મંડળીઓને આપી શકાય. જંગલ કાપવાનું અથવા રસ્તા બાંધવાનું કામ 'કોન્ટ્રેક્ટર' પોતે તો કરતોજ

નથી; તે કામ તો મજુરોનેજ કરવું પડે છે, અને છતાંયે 'કૉન્ટ્રેક્ટર'નો ખર્ચ નફો તો 'કૉન્ટ્રેક્ટર'ને જ મળે છે; મજુરોને નહિ. પોતાની મહેનતનો લાભ ખીજે માણસ ન લઇ જાય, તે માટે મજુર વર્ગે કરકસર કરી, થોડું શરતું લડાઇ બેથું કરી મંડળીઓ સ્થાપવી જોઇએ અને રસ્તા બાંધવાના અને જંગલ કાપવાના 'કૉન્ટ્રેક્ટર્સ' મેળવવા-લેવા જોઇએ. આ પ્રમાણે કરવાથી મજુરોને તેમની મજુરો તો મળશેજ, પરંતુ તે ઉપરાંત જે નફો 'કૉન્ટ્રેક્ટર' લઇ જાય છે, તે પણ તેમનેજ મળશે. આમ સહકારી હિલચાલ ગરીબ મજુર વર્ગને તેની મહેનતનું યોગ્ય ફળ મેળવવામાં ઉપયોગી થઇ પડે છે.

કારીગર-સાહાય્યક સહકારી હિલચાલના ઉપર જે થોડા દાખલા આપ્યા છે, તેથી એમ ન સમજવું કે હિલચાલ ખીજા કારીગરોને અથવા મજુરોને ઉપયોગી નથી. જ્યાં જ્યાં કારીગરોને અથવા મજુરોને તેમની મહેનતનું ફળ, મુઠીના અભાવે ન મળતું હોય અને તેમની મહેનતનો લાભ ખીજા મુઠીવાનો લઇ જતા હોય, ત્યાં ત્યાં તેઓ સહકારી હિલચાલનો આશ્રય લઇ પોતાની આર્થિક ઉન્નતિ કરી શકે છે.

ગ્રાહકોને મદદ કરનારી હિલચાલમાં સહકારી બંડારો અને મકાન બાંધવાની મંડળીઓનો સમાવેશ થાય છે. સહકારી બંડારોમાં તો દરેક જણ દાખલ થઇ શકે, કેમકે દરેક માણસ ગ્રાહક તો છે જ. જીંદગીની જરૂરીયાતો જેવી કે અનાજ, ઘી, તેલ, ખાંડ, ગોળ, કાપડ વગેરેની દરેક માણસને જરૂર પડે છે. અત્યારે આપણો બજાર હરિદ્વારના ધોરણે રચાયેલો છે. બજારમાં ઘીની અથવા કાપડની દુકાન એક નહિ હોય, પરંતુ પાંચપચીસ હશે, એટલે વેપારીઓમાં હરિદ્વાર થશે, અને તેવી હરિદ્વાર થતાં ગ્રાહકને વ્યાજબી કિંમતે માલ મળશે એ ધોરણે બજારની રચના થએલી છે. આવી હરિદ્વારથી સમાજને તો નુકસાન જ થાય છે. જે કામ થોડા પ્રમાણિક માણસો કરી શકે, તે કામમાં અનેક માણસોની શક્તિનો ફોગટ વ્યય થાય છે. વળી વેપારીઓમાં હરિદ્વાર થવાથી દરેક વેપારીને એાછી કિંમતે

માલ વેચવાની ફરજ પડે છે, જેના પરિણામે, તે, માલમાં ભેગ કરી માલની ગુણવત્તા (quality) બગાડવા અથવા માલકને તોલમાં છેતરવા લક્ષ્યાય છે. જે માથુસોને બજારમાં ચોખ્ખો તેમજ બરાબર વજનનો-માપનો માલ ન મળતો હોય અને જેઓ દરિદ્રાઈની પદ્ધતિ ન પસંદ કરતા હોય, તેમણે સહકારી દિલચાલનો આશ્રય લેવો યોગ્ય છે. બજારની માલ પૂરો પાડવાની પદ્ધતિથી અસંતુષ્ટ થએલા આવા માથુસોએ એક સહકારી બંડાર સ્થાપવો જોઈએ. તેઓએ કરકસર કરી થોડું ફેરતું બંડોળ ભેગું કરવું, અને એક સહકારી બંડાર-મંડળીની સ્થાપના કરવી. ફેરતું બંડોળ ઓછું હોય તો બંડારે થોડું કળું કરવું, અને તે રકમથી સલાસદોની જરૂરીયાતની વસ્તુઓ સામટી રોકડેથી ખરીદવી, જેથી કિંમતમાં ફાવટો થાય. આ ઉપરાંત બંડારનો માલ વેચવા માટે એક 'સેઇલ્સમેન' (વેચનાર) પણ નીમી દેવો. બંડારનું વ્યવસ્થાપક પંચ કયો માલ ખરીદવો અને શા બાવે વેચવો તે 'સેઇલ્સમેન'ને નક્કી કરી આપશે. સામાન્ય રીતે સહકારી બંડારે પોતાનો માલ બજાર બાવેજ વેચવો કેમકે જો તે બીજા વેપારીઓ સાથે દરિદ્રાઈમાં ઉતરશે, તો વેપારીઓ માલમાં ભેગ કરી કે ઘરાકને તોલમાં છેતરી બંડારથી ઓછી કિંમતે માલ વેચશે, અને બંડારને નુકસાન પહોંચાડશે. 'સેઇલ્સમેન', તેને જે બાવ નક્કી કરી આપવામાં આવ્યા હશે તે બાવેજ માલનું વેચાણ કરશે. 'સેઇલ્સમેન'ને તો પગારજ મળવાનો છે, એટલે માલમાં ભેગ કરવાનું કે ઘરાકને તોલમાં છેતરવાનું તેને પ્રયોજન નહિ રહે. તેમ છતાંયે બંડારનું વ્યવસ્થાપક પંચ 'સેઇલ્સમેન'ના કામ ઉપર દેખરેખ રાખશે. બંડારનો માલ હંમેશાં રોકડેથી જ વેચાણ કરવાની પદ્ધતિ રાખવી જોઈએ, કેમકે ઉધારે માલ વેચવામાં હિસાબી કામકાજ વધે છે, બાજનું નુકસાન થતું હોવાથી માલની કિંમત વધારવી પડે છે, હેઠળું વસુલ કરવાની ઉપાધિ વધે છે, અને જે કાર્ય થોડી મુઠીથી થઈ શકે, તેમાં વધારે મુઠી રોકવાની જરૂર પડે છે. આ પ્રમાણે

ભંડારના માલનું વેચાણ થશે અને સભાસદો ભંડારને વફાદાર રહી પોતાને જોઇતી વસ્તુઓની તેમાંથીજ ખરીદી કરશે. વર્ષ આખરે ભંડારનું સરવાળું કઢાડવામાં આવશે, અને અર્થ કઢાડવા પછી જે નફો થયો હશે, તેમાંથી ભંડારે જે કંઈ કંઈ કર્યું હશે તે પર વ્યાજ આપવામાં આવશે, અને સભાસદોને તેમના શેરઉપર પેટા નિયમમાં મુકરર કરેલા દરથી વધુ નહિ તેટલું ડીવીડન્ડ-વ્યાજ આપવામાં આવશે. આ પછી જે નફો રહેશે, તે સભાસદોને તેમણે ભંડારમાંથી વર્ષ દરમિયાન કરેલી ખરીદીના પ્રમાણમાં પાછો આપવામાં આવશે. કેાઇ પણ સહકારી મંડળીનો હિસ્સા આગળ જણાવવામાં આવ્યું છે તેમ, નફો કરવાનો નથી. મંડળી સભાસદોની અમુક સામાન્ય જરૂરીયાત પૂરી પાડવા જ સ્થાપવામાં આવે છે, એટલે મંડળીનો નફો, જે સભાસદો સાથે લેવડદેવડ કરવામાં મંડળીને તે નફો મળ્યો હોય, તેમને જ, તેમણે કરેલી લેવડદેવડના પ્રમાણમાં પરત કરવામાં આવે છે. આ ધોરણે સહકારી ભંડારની રચના થએલી છે. ભંડાર એાછી કિંમતે માલ મેળવવા સ્થાપવામાં આવતો નથી; તેના હિસ્સા સભાસદોને ચોક્કસ અને બરાબર વળતરનો માલ પૂરો પાડવાનો હોય છે. ચોક્કસ-બેગ વગરનો માલ પૂરો પાડવાથી ભંડાર તેના સભાસદોનું આરોગ્ય સાચવવામાં ઉપયોગી થઈ પડે છે, તેમજ તેની વળતર આપવાની પદ્ધતિથી તેના સભાસદો, વર્ષ આખરે, ખરીદી કરવા છતાં પણ કંઈક બચાવી શકે છે. આ ઉપરાંત, ભંડારના અસ્તિત્વથી આલુબાલુની દુકાનોના બાવ પણ વ્યાજખી જ રહે છે. આમ સહકારી ભંડાર પ્રળને લાભદાયી છે.

**મ્રાહક-સાહાય્યક સહકારી દિલ્લવાલનો** હિસ્સા આથીયે વધારે વિસ્તૃત છે. સહકારી ભંડારો મ્રાહકોને જોઇતી તમામ ચીજને, સામટી ખરીદ કરી, તેમને પૂરી પાડે, અને તેથી આગળ વધીને તે ચીજને તૈયાર કરાવવાનું કામ પણ તે કરી શકે. ઇંગ્લંડની કેટલીક મ્રાહક-સાહાય્યક સહકારી મંડળીઓ, તેના સભાસદોના ઉપયોગ માટે,

બીસ્કીટ, બ્રુટ વગેરે બનાવવાનાં કારખાનાં પણ ચલાવે છે. આમ આ હિલચાલ મુઠીની સત્તાનો વિરોધ કરી, માહકોના હિતમાં જગતનો વ્યાપાર ચાલે તેવી નવીન વ્યવસ્થા યોજે છે.

મકાનો બાંધવાની મંડળીઓનો પણ આ હિલચાલમાં જ સમાવેશ થાય છે, કેમકે ખોરાકની અને વપરાશની વસ્તુઓ પેટે, મકાન એક વપરાશની વસ્તુ છે. બંનેમાં ફેર માત્ર એટલો જ છે કે મકાન ધીમે ધીમે બસાય છે.

જે મંડળીઓ, પોતાના સભાસદોને તેમના ધંધા માટે જે કંઈ સાધનો જોઈતાં હોય, તે પૂરાં પાડવાનું કામ કરતી હોય, તે મંડળીઓનો સાધનપ્રદ સહકારમાં સમાવેશ થાય છે. શરારી મંડળીઓ, બી અને ખાતર પૂરું પાડનારી મંડળીઓ, ઓળરો બાડે આપનારી મંડળીઓ, દોરનો વિભો હિતારનારી મંડળીઓ અને દોરની ઓલાદ સુધારનારી મંડળીઓનો આ હિલચાલમાં સમાવેશ થાય છે. ખેડુતોનો પાક, જેવો કે કપાસ વગેરે, વેચવાનું કામ કરનારી મંડળીઓનો પણ આ હિલચાલમાં જ સમાવેશ થાય છે. આપણા ખેતીપ્રાધાન્ય દેશમાં આ પ્રકારની હિલચાલનો વધુ પ્રચાર થયો છે. ખેડુતોને પોતાના ધંધા માટે નાણું જોઈએ, બી, ખાતર વગેરે જોઈએ, તે તેઓને બ્યાજબી કિંમતે મળી શકે, તે માટે આ મંડળીઓની યોજના કરવામાં આવે છે. માલ વેચાણની મંડળીઓ પણ ખેડુતોને તેમનો પાક સારા ભાવે વેચવાનું એક સાધન છે. અત્યારે આપણા ખેડુતો અવ્યવસ્થિત હોવાથી પોતાના ધંધા માટે જોઈતાં તમામ સાધનો મોંઘામાં મોંઘા ભાવે મેળવે છે, બંને પોતાનો પાક સસ્તામાં સસ્તા ભાવે વેચે છે. સાધનપ્રદ સહકાર ખેડુતોને તેમના ધંધા માટે જોઈતાં તમામ સાધનો ઓછા-બ્યાજબી ભાવે મેળવી આપે છે, તેમજ તેમનો પાક સારામાં સારા ભાવે વેચી આપે છે. આમ આ હિલચાલ ખેડુતોને અવસ્થિત કરી, તેમની મહેનતનું યોગ્ય ફળ તેમને અપાવવામાં ઉપયોગી થઈ પડે છે.



વ્યવહારમાં સહકારી હિલચાલ કેવા બિન બિન સ્વરૂપમાં પ્રગટ થાય છે અને હિલચાલનું ક્ષેત્ર કેટલું વિશાળ છે, તે આપણે જોયું. ઉપર જણાવેલી તમામ જાતની મંડળીઓ સહકારી મંડળીઓ છે, કેમકે સહકારના મુખ્ય સિદ્ધાંતો ઉપર તેમની રચના-યોજના થયેલી છે, કોઈ પણ સહકારી મંડળી, પછી તે કારીગરોને મદદ કરતી હોય, બ્રાહ્મકોને મદદ કરતી હોય કે ધંધાનાં સાધનો પૂરાં પાડતી હોય, તેની રચના તો આ એકજ ધારણે થયેલી હોય છે, મંડળી સભાસદોની એક સામાન્ય જરૂરીયાત પૂરી પાડવા માટે જ સ્થાપવામાં આવે છે. કારીગરોને કે બ્રાહ્મકોને અમુક સામાન્ય અડચણ હોય, કારીગરોને તેમની મહેનતનું ફળ સંપૂર્ણ રીતે ન મળતું હોય અને બ્રાહ્મકોને ચોકખો માલ ન મળતો હોય, તો તેઓ એકત્ર થઈ, મંડળી સ્થાપે છે. આ મંડળીમાં તેઓ પોતાની એક સામાન્ય જરૂરીયાત પૂરી પાડવા માટે જ જોડાય છે, એટલે મંડળીની વ્યવસ્થામાં દરેકને એક જ મત આપવાનો હક્ક હોય છે. આમ સહકારનાં ત્રણ મુખ્ય તત્ત્વો-સામાન્ય જરૂરીયાત, એકતા અને સમાનતાનું આ મંડળીઓ પાલન કરે છે. મંડળીઓનો ઉદ્દેશ નફો કરવાનો તો નથી, એટલે પ્રત્યેક સભાસદે ખરીદવાના વધારેમાં વધારે શ્રેરની હદ તેમજ શ્રેર ઉપર મંડળીએ આપવાના વધારેમાં વધારે 'ડીવીડન્ડ'ની હદ પેટા નિયમોમાં મુકરર કરી દેવામાં આવે છે. સામાન્ય રીતે આ 'ડીવીડન્ડ' નાણાં જાગરના ચાલુ વ્યાજના દરથી વધારે હોતું નથી. મંડળીનો નફો, જે સભાસદોએ મંડળી સાથે લેવડદેવડ કરી તે નફો ઉત્પન્ન કરાવ્યો હોય તેમને જ, તેમણે કરેલી લેવડદેવડના પ્રમાણમાં, પરત કરવામાં આવે છે; શ્રેર ધારણ કરનારાઓને નહિ. આ ઉપરાંત આ મંડળીઓમાં સભાસદો એક બીજાને મદદ આપે છે, અને તેમ છતાંયે દરેક સભાસદ સ્વાઘ્રી થતાં શીખે છે. એક ઓળખ બાંહે આપનારી મંડળીનો દાખલો બધાએ. 'મોટર ટ્રેક્ટર' કે 'પર્પેચ્યુઅલ' જેવાં યંત્ર દરેક ખેડૂત ખરીદી શકે નહિ.

જો અમુક ખેડુતો એક બીજાને મદદ કરે અને થોડું થોડું ક્ષેત્રનું લંડોળ ભેટું કરી એક મંડળી સ્થાપે, તો મંડળી તે યંત્ર ખરીદી ખેડુતોને ભાડે આપે. આમ દરેક ખેડુત થોડા ખર્ચે યંત્રો ઉપયોગ મેળવી શકે. થોડું થોડું લંડોળ આપવામાં દરેક ખેડુત બીજાઓને મદદ કરે છે, અને તે છતાંયે તે મદદ એવી નથી કે બીજાઓને સ્વાશ્રયી ન થવું પડે. સહકારી મંડળીમાં દરેક માણસને પોતાની ઉન્નતિ માટે તો પોતાના ઉપર જ આધાર રાખવો પડે છે. મંડળી માત્ર તેને પોતાની ઉન્નતિ સાધવાનો અવકાશ આપે છે, અને તેની ઉન્નતિનો માર્ગ સરળ કરી આપે છે.

સહકારી હિલચાલના સંબંધમાં એટલું યાદ રાખવું જોઈએ કે સહકારી સંસ્થાઓ દ્વારા માણસો પોતાનું હિત સાધે છે, પરંતુ તેઓ બીજાઓને અયોગ્ય નુકસાન કરતા નથી. વજીરો અને કંસારા-કારીગરો, સહકારી મંડળીઓ સ્થાપી, તે દ્વારા સુતર અને પતરાં મેળવી પોતાનો વ્યાપાર ચલાવે, તેથી વેપારીને નુકસાન થાય. મજુરો સહકારી મંડળીઓ સ્થાપી રસ્તા બાંધવાના કે જંગલ કાપવાના 'કોન્ટ્રેક્ટર્સ' બે, તેથી 'કોન્ટ્રેક્ટર'ને નુકસાન થાય. ખેડુતોની માલ વેચાણની મંડળીઓ બારોબાર ગ્રાહક-સાહાય્યક સહકારી મંડળીઓને પોતાનો માલ વેચે, તેથી દલાલોને નુકસાન થાય. આમ અનેક માણસોના વ્યાપારને સહકારી હિલચાલ નુકસાન કરે છે, તેવું સ્પષ્ટ જણાઈ આવે છે. પરંતુ વેપારીને, 'કોન્ટ્રેક્ટર'ને અથવા દલાલને નુકસાન કરવાના ધરાદારથી જ સહકારી મંડળીઓ નથી સ્થાપવામાં આવતી; તેઓ તો માત્ર કારીગરો, મજુરો, ખેડુતો વગેરેને તેમની મહેનતનું યોગ્ય ફળ, જે તેમની નબળાઈના સંપર્કે અથવા તેઓ અવ્યવસ્થિત હોવાને લીધે, તેમને ન મળતું હોય, તે અપાવવાના હેતુથી જ સ્થાપવામાં આવે છે. આથી એમ ન કહી શકાય કે મંડળીઓના સભાસદો, બીજાઓને અયોગ્ય નુકસાન કરીને પોતાનો લાભ મેળવે છે. એક માણસ અથવા એક કુટુંબ પોતાને પહેરવાનું

કપડાં પોતાની બતેજ, કપાસ પીંછને, રૂંકાંતીને અને સુતર વણીને બનાવી લેતું હોય, તે મીલમાલેકોને અયોગ્ય નુકસાન કરે છે, એમ તો ન જ કહેવાય. એજ રીતે સહકારી મંડળીના વણુકર-સભાસદો, જેઓ મંડળી દ્વારા સુતર મેળવી, તેનું કાપડ તૈયાર કરી વેચાણ કરે, તેઓ વેપારીઓને નુકસાન કરે છે એમ તો ન જ કહેવાય. સહકાર એક નવીન વ્યાપારી વ્યવસ્થા છે, અને તે વ્યવસ્થા સમાજને વધારે દિતકર છે. સમાજ આ વ્યવસ્થાનો સ્વીકાર કરે, અને તે ધોરણે સમાજનો વ્યવહાર ચાલે, એટલે જે શખ્સોનો ધંધો તે વ્યવસ્થાથી નિરૂપયોગી થઈ પડ્યો હોય, તેમણે પોતાની શક્તિઓનો ઉપયોગ અન્ય દિશાઓમાં કરવો ઉચિત છે.

સહકારી દિલચાલના સિદ્ધાંતો અને તેનું સ્વરૂપ આપણે જાણ્યું. હવે તે દિલચાલથી પ્રગ્નને થતા કેટલાક લાભો તરફ દૃષ્ટિ કરી આપણે આ લઘુ લેખ સમાપ્ત કરીયું. પ્રથમ તો સહકારી દિલચાલથી લોક એકત્ર થઈને કાર્ય કરતાં શીખે છે, અને 'એકત્ર અથવા સંપ એજ બળ છે' (Union is strength) એ કહેવતનું રહસ્ય અનુભવે છે. વળી, એક બીજાની સાથે રહીને, એક બીજાને મદદ કરીને જ મનુષ્ય પોતાની ઉન્નતિ સાધી શકે છે, તે સત્ય પણ અહીં જ સમજાય છે. આમ સહકારી દિલચાલ સમાજની ઉન્નતિને અત્યંત ઉપયોગી ગુણો જેવા કે સંપ અને પરસ્પર સહાય પ્રગ્નમાં ખીલવે છે. સહકાર સમાનતાના સિદ્ધાંત પર રચાયેલો હોવાથી, પ્રગ્નમાં જાતુલાવ ખીલવવામાં તેની ઉપયોગીતા અમૂલ્ય-અદ્વિતીય છે. એક સહકારી મંડળીના તમામ સભાસદો મંડળીના કાર્યમાં પોતાના બેદ બુલ્લી નમ છે. એક જ મંડળીમાં અમીર અને રંક તેમજ બ્રાહ્મણ અને મંડળી દાખલ થાય છે, અને એક બીજાની ઉન્નતિમાં મદદ કરે છે. વળી મંડળીઓની વ્યવસ્થામાં પ્રગ્નને જે વ્યવહાર શિક્ષણ-તાલીમ મળે છે, તેની કિંમત તો આંકડી શકાય તેમજ નથી. સહકારના આવા આકર્ષણ ગુણોને-લાભોને લઈને તે એક ધર્મ થઈ પડ્યો છે, જેનો

પ્રચાર સમય અને ધનના ભોગે, ધણાએ દેશપ્રેમીઓ-દેશદિનેચ્છુઓ કરી રહ્યા છે. સદકારથી સધાની પ્રગ્નની આર્થિક ઉન્નતિ વિષે તો બે મત છેજ નહિ. જર્મનીના ખેડુનો આજથી લગભગ પોણોસો વર્ષ ઉપર આપણા ખેડુનો જેટલા જ દરિદ્ર અને ઉડાઉ હતા. તે ખેડુ-તોને આજખેર યાહુદીઓના પંજામાંથી છોડાવવાનો અને તેમની આર્થિક સ્થિતિ સુધારવાનો યશ સદકારને છે. ડેન્માર્ક, આયર્લેન્ડ વગેરે દેશોના ખેડુને તે પશુ સહકારે જ તાર્યા છે. ઈંગ્લેન્ડના મજુર વર્ગના જીવનમાં સુખશાંતિ રેડનાર સહકારી ભંડારો જ છે. ઇટલીની મજુર વર્ગની ‘એફીઆન્ડી’ મંડળીઓ અને ઇટલીનાં સહકારી ‘ફાર્મ’ મજુરો અને ખેડુને તે ખરેખર નવજીવન જ અર્પી રહ્યાં છે. આમ સહકારી દિલચાલ સર્વત્ર દેશોન્નતિનું અપૂર્વ સાધન થઈ પડ્યું છે.

આપણા ખેતીપ્રાધાન્ય દેશને આ દિલચાલની ઘણી જ જરૂર છે. દેશના ખેડુનો અભણ, ઉડાઉ અને દેવામાં કુબેલા છે. એ ખેડુ-તોને ઉદ્ધાર સહકારી દિલચાલ જ કરી શકશે. વળી જે ધરગયુ ઉલ્લોગો આ દેશમાં છે તેમને ટકાવી રાખવા, ખીલવવા પણ આ દિલચાલની ઘણી જરૂર છે. દેશના નેતાઓ, દેશના દિતચિતકો, આ સહકારી દિલચાલ જે પ્રગ્નની આર્થિક, નૈતિક, સામાજિક અને રાજકીય ઉન્નતિમાં અત્યંત ઉપયોગી થઈ પડે તેવી પ્રવૃત્તિ છે તેને ખીલવવા તરફ શું ધ્યાન નહિ આપે?



